

## امت مسلمہ کے مسائل و مشکلات اور ان کا حل

حضرت مولانا قاری محمد حنفی جالندھری  
ناظم اعلیٰ وفاق المدارس، اعریبیہ پاکستان

گزشتہ دنوں اسلامی نظریاتی کوںسل کے زیر اہتمام ”امت مسلمہ کے مسائل و مشکلات اور ان کا حل“ کے موضوع پر ایک سر روزہ قومی علماء کانفرنس منعقد ہوئی جس میں ملک بھر سے تمام مکاتب فکر کے ارباب علم و دانش شریک ہوئے اور اس موضوع سے متعلق اپنی قیمتی آراء و تجاذب پر پیش کیں۔ رقم الحروف کو بھی اس کانفرنس میں اپنی معروضات پیش کرنے کا موقع ملا۔ وہ معروضات قارئین کی خدمت میں پیش کی جا رہی ہیں تا کہ ان پہلوؤں پر غور و فکر کا سلسہ شروع ہو سکے۔

”سب سے پہلے میں اسلامی نظریاتی کوںسل کے چیزیں مولانا محمد خان شیرانی اور ان کے جملہ رفتاء اور معاونین کو مبارک باد پیش کرتا ہوں کہ انہوں نے حالات کی نزاکت کا ادراک کرتے ہوئے، انتہائی اہم موقع پر اہل علم و دانش کی یہ بزم صحائی ہے اور اس کے ساتھ ساتھ میں ان تمام حضرات کا تہذیب دل سے شکریہ بھی ادا کرتا ہوں کہ انہوں نے مجھے آپ حضرات سے مخاطب ہونے کا موقع دیا۔ اس موقع سے فائدہ اٹھاتے ہوئے مجھے آج ”امت مسلمہ کے مسائل کا میدان..... ذاتی زندگی یا اجتماعی نظم“ کے عنوان پر چند معروضات پیش کرنی ہیں۔

میرے خیال میں آج اگر امت مسلمہ کے مسائل و مشکلات کی بات کی جائے تو وہ ذاتی زندگی سے متعلق بھی ہیں اور اجتماعی نظم سے بھی..... انفرادی زندگیوں میں بھی بے شمار کوتایاں دیکھنے میں آ رہی ہیں اور معاشرتی سطح پر بھی کمزوریاں بڑھتی چلی جا رہی ہیں..... عوام کو بھی اپنی اصلاح کی فکر کرنی ہے اور حکمرانوں کو بھی اپنی ذمہ داریوں کا احساس کرنا ہو گا۔ اس لئے میں کوشش کروں گا کہ اس فرم سے ان امور کی نشاندہی کی جائے جو ہمارے مسائل و مشکلات، بگاڑ و فساد اور زوال و انحطاط کا اصل سبب ہیں۔ جب عوام و خواص، رعایا اور حکمران، فردا اور معاشرہ سب اپنی کمزوریوں اور ذمہ داریوں کا احساس و ادراک کر کے ان اسباب کے ازالے کی فکر کریں گے تب کہیں بہتری کے آثار نمودار ہونا شروع ہوں گے۔ ان شاء اللہ ایمان حکم، عمل صالح، خوف خدا اور فکر آخرت:..... آئیے سب سے پہلے یہ دیکھتے ہیں کہ ہمارے پیارے آقا صلی

اللہ علیہ وسلم نے کیسے اپنے معاشرے کی اصلاح کی اور کن بنیادوں پر صحابہ کرام کو کھڑا کیا کہ وہ زمانے کے مقتداء و پیشو  
بن گئے، آپ ذرا تصور تو کیجئے کہ ایک ایسا معاشرہ جو جہالت اور گراہی کے گھٹاؤپ اندھروں ڈوبتا ہوا تھا، جہاں قتل  
و غارت گری کاررواج تھا، وہ لوگ راہ راست سے اس حد تک بھٹکے ہوئے تھے کہ کوئی ان پر حکمرانی کرنے کے لئے تیار نہ  
تھا۔ ہمارے آقا صلی اللہ علیہ وسلم نے اس معاشرے کا نقشہ ہی بدلتے دیا۔ جب ہم آپ صلی اللہ علیہ وسلم کی محنت کو دیکھتے  
ہیں تو ہمیں نظر آتا ہے کہ آپ صلی اللہ علیہ وسلم نے اس معاشرے کو ایمان حکم، عمل صالح، خوف خدا اور فکر آخترت کی ایسی  
بنیادیں فراہم کیں کہ جن کی وجہ سے پورا معاشرہ یکسر بدلتا گیا..... وہ لوگ جو پہلے قاتل اور لشیرے تھے وہ زمانے کے  
مقتداء اور پیشوائیں گئے۔ ان کا معاشرہ جنت کا نمونہ بن گیا، وہ قیصر و کسری جیسی عالمی طاقتیوں سے نکلا کر فتح ٹھہرے۔  
آج اگر ہم دیکھیں تو ہمارے حکمرانوں کا معاملہ ہو یا عوام کا، انفرادی زندگیاں ہوں یا اجتماعی نظم، یقین حکم کی قوت، کردار  
عمل کی طاقت، خوف خدا کے زادراہ اور فکر آخترت کی دولت سے ہم انفرادی اور اجتماعی طور پر محروم ہو گئے۔ جب ہمارے  
پاس ایمان و یقین کی بنیاد اور اخلاص پر مبنی جذبہ ہی نہیں، کردار و عمل کے اعتبار سے ہم کمزور ہو گئے، محاسبہ کی فکر سے آزاد  
ہو گئے، مرنے کے بعد کی زندگی کو بھول بیٹھنے تو یہ وہ چیلی ایسٹ ہے جو غلط رکھدی گئی اس ایسٹ کو جب تک صحیح نہیں کیا  
جائے گا اور ان چار بنیادوں پر اپنی اجتماعی اور انفرادی زندگی کو لانے کی کوشش نہیں کی جائے گی اس وقت تک اصلاح  
احوال کا خواب کمی شرمندہ تعبیر نہیں ہو سکتا۔

**دھن کی بیماری:**..... اس وقت امت مسلمہ مسائل و مشکلات کے جس گرداب میں پھنسی ہوئی ہے..... ہر طرف ظلم و  
ستم کی آندھیاں زوروں پر ہیں..... ہر جگہ مسلمانوں کا الہوبہ رہا ہے..... ہر آنے والا دن گزرے دن سے زیادہ مصائب  
و آلام لے کر طوع ہوتا ہے..... وُسْن، اہل ایمان کو کاثر کھانے اور صفحہ ستری سے مٹاڑا لئے کے لئے بھوکوں کی طرح امت  
مظلومہ پر ٹوٹا پڑ رہا ہے اس صورت حال سے نہ صرف یہ کہ ہمارے نبی کریم صلی اللہ علیہ وسلم نے ہمیں بہت پہلے خبردار  
کر دیا تھا بلکہ اس زوال و انحطاط کی وجہ بھی بتا دی تھی کہ جب امت "دھن" کی بیماری میں مبتلا ہو جائے گی یعنی دنیا سے  
محبت کرنے لگے گی اور موت کی ناپسندیدگی کا شکار ہو جائے گی تو پھر اس قسم کے حالات سے دوچار ہو جائے گی..... اس  
وقت ہمیں امت مسلمہ میں یقین حکم، عمل صالح، خوف خدا اور فکر آخترت کا شعور اجاگر کرنے کے ساتھ ساتھ اس بات کی  
بھی باقاعدہ مہم چلانے کی ضرورت ہے کہ ہم اپنے اجتماعی نظم اور اپنے دل و دماغ سے دھن کی بیماری کو یعنی دنیا کی محبت اور  
موت کی ناپسندیدگی کو ختم کر دیں کیونکہ دنیا کی محبت تمام برائیوں کی جڑ ہے..... موت کی ناپسندیدگی بزدی اور غیروں کی  
غلای کا سبب بنتی ہے۔ جب ہم اس بیماری سے نجات پا جائیں گے تو اس کے نتیجے میں بہت سی مشکلات پر قابو پانا آسان  
ہو جائے گا۔ ان شاء اللہ

**اتحاود اتفاق کا فقدان:**..... اس وقت امت مسلمہ کے مسائل و مشکلات کی ایک بڑی وجہ اتحاد و اتفاق کا فقدان ہے۔

ہمارے ہاں مذہبی بنیادوں پر، مسلکی بنیادوں پر، علاقائی بنیادوں پر اور سماںی بنیادوں پر نفرتوں کے ایسے نجی بوجئے گئے ہیں کہ ان کی فصل اب بالکل تیار ہے۔ دشمن نے ”لڑاؤ اور حکومت کرو“ پالیسی کے تحت ہمیں یوں آپس میں دست و گیریاں کیا کہ ہمارے مابین دور یوں کی خلیج حائل ہو گئی اور امت کا شیرازہ بری طرح بکھر کر رہا گیا۔ اللہ کے نبی صلی اللہ علیہ وسلم نے عصیت کے جن کلموں کو بد بودار باتیں کہہ کر چھوڑنے کا حکم دیا تھا انہی چیزوں نے اس امت واحدہ کو بانٹ رکھا ہے..... اختلافی رائے اس امت کے لئے رحمت کا باعث تھا لیکن ہم نے اسے مخالفت اور محاصرت کا رنگ دے کر رحمت بنا دالا ہے۔ ہمارے مسلکی اختلافات مخالفت اور تشدد کی شکل اختیار کر جاتے ہیں اور پھر نہ ختم ہونے والے فساد اور انتشار کا دروازہ کھل جاتا ہے۔ اگر آج مسلکی ہم آہنگی، عصیت کے خاتمے، علاقائی اور سماںی تغیریں کو مٹانے اور جدید و قدیم کی خلیج کو پامنے کی کوشش کی جائے تو کوئی وجہ نہیں کہ مسائل و مشکلات ہمیں یوں ہی گھیرے رکھیں اور اگر آج ہم نیل کے ساحل سے لے کر کا شفتر بکھلی ہوئی اسلامی دنیا کو اتحاد و اتفاق کی لڑی میں پروٹے اور اللہ کی رسی کو مضبوطی سے تھامنے پر آمادہ کرنے میں کامیاب ہو جائیں تو ہمارا مقدر یقیناً بدل سکتا ہے۔ آج اگر یورپی یونین کی شکل میں یورپی ممالک کا بلاک موجود ہے، افریقی ممالک آپس میں معاہدے کر کے ایک قوت بن سکتے ہیں، سارے ممالک اکٹھے ہو سکتے ہیں تو اسلامی دنیا مشرکات پر اکٹھی ہو کر اپنا ایک بلاک بنایں کی ہمت کیوں نہیں کرتی؟ یاد رکھئے جب تک اس پہلو پر توجہ نہیں دی جائے گی اس وقت تک ہماری پریشانیاں کم ہونے کے بجائے بڑھتی ہی رہیں گی۔

تعلیم کی کی:..... امت مسلمہ کے مسائل کی ایک بڑی وجہ تعلیم کی کی ہے اور یہ بھی ایک ایسا سبب ہے جس کے ذمہ دار افراد بھی ہیں اور مسلمان معاشرے بھی، عوام بھی ہیں اور حکمران بھی..... ایک ایسی امت جس کی پہلی وجہ کا آغاز ”اقراؤ“ سے ہوتا ہے..... ایک ایسی امت جس کے نبی صلی اللہ علیہ وسلم کو قل رب زدنی علماء کا حکم ہوتا ہے..... ایک ایسی امت جس کی شناخت اور پہچان ہی تعلیم و تعلم ہے، اگر وہ امت تعلیم کے میدان میں دنیا سے چیخچہ رہ جائے تو اس پر افسوس کے اظہار کے سوا اور کیا کیا جاسکتا ہے؟ مسلمانوں کو تعلیم سے محروم رکھنے کے ذمہ دار جہاں حکمران ہیں کہ انہوں نے اعلیٰ تعلیمی اداروں کے قیام، تعلیمی سہولیات و ضروریات کی فراہمی، اعلیٰ معیار کی درس گاہوں کے انتظام و انضمام، تعلیم کے لئے معقول بجٹ مخفی کرنے اور اپنی قوموں کو زیور تعلیم سے آزادت کرنے کے معاملے میں ہیشہ مجرمانہ غفلت کا مظاہرہ کیا وہیں عوام نے بھی انفرادی طور پر اس معاملے میں افسوس ناک حد تک تغافل برتا جس کا نتیجہ یہ لکلا کر سائنس اور شیکنا لو جی ہو یا جدید ایجادات..... میڈیا کل اور انجینئرنگ ہو یا کوئی دوسرا علم..... ہم اپنے شاندار اور تباہاک ماضی کے حوالے تو دیتے ہیں، چند مسلمان سائنس دانوں کا تذکرہ تو کرتے ہیں لیکن کیا ہم نے سوچا کہ آج وہ بڑے بڑے سائنس دان کیوں جنم نہیں لیتے؟ آج ہم ہر معاملے میں غیروں کے تھانج کیوں ہیں؟ آج اسلامی دنیا میں شرح خواندگی اتنی کم کیوں ہے؟ آج دنیا کی معیاری درس گاہیں اور صد گاہیں عالم اسلام میں کیوں نہیں؟ یونیورسٹیز کی رینٹنگ میں اسلامی دنیا کے

تعلیمی اداروں کا سراغ تک کیوں نہیں ملتا؟ ہمیں اس معاملے پر خوب سوچ و بچار کر کے اس کے تدارک کی حکمت عملی وضع کرنی ہوگی ورنہ مستقبل مزید تاریک سے تاریک تر ہوتا چلا جائے گا۔

ستقی، کامیلی اور عیش پرستی:.....امت مسلمہ کے سائل میں سے ایک اور بڑا مسئلہ ہماری اجتماعی اور انفرادی ستی، کامیلی اور عیش پرستی بھی ہے۔ ہم لوگ محنت سے بھی چراتے ہیں، کام کرنے سے جان چھڑاتے ہیں، ہمارے حکمرانوں کا شامانہ طرز زندگی ہو یا امراء و روساء کی عیش پرستی، عوام کی اہل پسندی ہو یا نوجوانوں کی عیش کوشی ان چیزوں نے صرف یہ کہ ہمیں زوال و انحطاط سے دوچار کیا بلکہ دنیا کے سامنے تماشا بنا کر رکھ دیا ہے۔ ہمارے نوجوان ششیروں سانچ چھوڑ کر طاؤس و رباب کے دلدادہ ہو گئے، فاشی و عربی کے زہر نے ہماری پوری نسل کو کوکھلا کر ڈالا، لا یعنی مشاغل اور فضولیات و لغویات میں انہاک نے ہمیں کہیں کا نہیں چھوڑا۔ وہ لوگ جو ایمان کی دولت سے بھی محروم ہیں اور اللہ کی نصرت و مدد کا بھی ان سے کوئی وعدہ نہیں لیکن جب انہوں نے محنت کو اپنا شعار بنایا تو کامیابی و کامرانی ان کا مقدور نہیں چلی گئی اور ہم ہاتھوں پر ہاتھ دھرے اچھے مستقبل کے انتظار میں بوڑھے ہوتے چلے گئے۔ ہمیں اس اجتماعی اور انفرادی کمزوری کا احساس بھی کرنا ہو گا اور اس معاملے پر قابو پانے کی کوشش بھی کرنی ہوگی۔

وسائل کا ضایع اور اسراف:.....جس طرح ہم وقت اور انسانی صلاحیتوں کو بے دریغ ضائع کرتے ہیں، اس سے کہیں بڑھ کر ہم قدرتی وسائل کو بھی ضائع کر رہے ہیں۔ التدرب العزت کا خصوصی فضل و کرم ہے کہ عالم اسلام کے پاس ہر قسم کے وسائل کی فراوائی ہے، سیال سونے کے کنویں موجود ہیں، معدنیات کے ذخائر موجود ہیں۔ جغرافیائی اعتبار سے دیکھا جائے یا زرعی لحاظ سے، معدنی اعتبار سے بات کی جائے یا موکی اعتبار سے، سب سے زیادہ وسائل اور ترقی کے موقع عالم اسلام کے پاس ہیں لیکن ہم نے انہیں بروئے کار لانے اور منصوبہ بندی سے برتنے کا اہتمام ہی نہیں کیا۔ اسلامی دنیا سے تیل دشمن نکال کر لے جاتے ہیں، ریکوڈ کے سونا کانے کاٹھیکہ، ہم کسی اور کوادنے پوئے داموں میں دے دیتے ہیں، دریاؤں پر ڈیم بنانے کی ہمیں توفیق نہیں ہوتی، ہمیں تودشمن کے خلاف ہر قسم کی قوت حاصل کرنے کا حکم تھا لیکن، ہم دشمن کے خلاف قوت جمع کرنا تو کجا اپنی ضرورت کے وسائل کو سلیقے سے برتنے کی توفیق سے بھی محروم ہیں اور پھر قسم بالائے قسم یہ کہ وسائل کے ضایع کے ساتھ ساتھ اسراف ہے۔ قرآن نے شیطان کے بھائیوں والا کام قرار دیا ہے، اس کے مرتكب ہوتے ہیں۔ ہمارے حکمرانوں کی بیگمات کے سونے اور زیورات کے قھے آپ نے سنے اور پڑھے ہوں گے اور شادی بیاہ سے لے کر لباس و پوشاک تک اور موبائل فون سے لے کر پانی و بجلی کے استعمال تک عام لوگوں کے طرز عمل کا مشاہدہ کیا ہو گا۔ وسائل کے بے دریغ ضایع اور فضول خرچی اور اسراف کی عادت میں، ہم نے سب کومات دے دی اور یہی وہ کمزوری ہے جس نے ہمیں کہیں کا نہیں چھوڑا۔ اگر اس معاملے میں، ہم حضرت یوسف علیہ السلام والی حکمت عملی اپنا میں اور جس طرح انہوں نے دیانت، کفایت شعاری اور منصوبہ بندی کے صرف تین گر اپنا کر پورے مصر کو قحط سالی

میں رلیف مہیا کیا، ہم بھی ان تینوں چیزوں یعنی دیانت داری، کفایت شعاری اور بہتر منصوبہ بندی کے ذریعے پورے عالم اسلام کے فقر و افلas اور زوال و انحطاط کا خاتمه کر سکتے ہیں۔

کرپشن اور بد عنوانی:..... کرپشن اور بد عنوانی ہمارے معاشرے کا ایسا نامور ہے جس نے آج ہماری انفرادی اور اجتماعی زندگی کو بری طرح لپیٹ میں لے رکھا ہے۔ حکمران ہوں یا عوام جس کو جب، جہاں اور جو موقع ملتا ہے وہ لوٹ کھسوٹ، بد عنوانی اور کرپشن سے خود کو نہیں بچا پاتا۔

ظلم و زیادتی اور نا انصافی:..... حضرت علی رضی اللہ عنہ کا مشہور قول ہے کہ معاشرے کفر کے ساتھ تو باقی رہ سکتے ہیں لیکن ظلم کے ساتھ باقی نہیں رہ سکتے۔ آج ہمارے ہاں ظلم کی جو مختلف شکلیں رائج ہیں، نا انصافی کے جو افسوس ہاں کے مناظر دیکھنے میں آتے ہیں ان کی وجہ سے بھی امت مسائل و مشکلات کا شکار ہے۔ غیر وہ اور دشمن کے مظالم اور زیادتیاں تو اپنی جگہ لیکن ہمارا الیہ یہ ہے کہ ہمارے ہاں ہر طاقت، قوت، دولت اور اثر و سورخ رکھنے والا دوسروں کو اپنے ظلم و زیادتی کا نشانہ بنا رہا ہے۔ جب تک ہم انفرادی اور اجتماعی طور پر انصاف کی بالادستی اور نظام عدل کے نفاذ کے لئے کوشش نہیں کریں گے اس وقت تک ہمارے مسائل کم ہونے کی بجائے بڑھتے چلے جائیں گے۔

طبقاتی تفریق:..... ہمارے مسائل و مشکلات کی ایک بڑی وجہ طبقاتی تفریق بھی ہے۔ وہ آئی پی کلچر، جاگیردارانہ اور سرمایہ دارانہ نظام کی مختلف شکلیں اس طرح ہمارے اور مسلط ہیں کہ بھی یوں محسوس ہونے لگتا ہے جیسے ہم نے طبقاتی اور معاشرتی اورج نیچ اور ذات پات کے چکر میں ہندوؤں کو بھی مات دے دی ہو۔ ہمارے تو اعد و م ضوابط اور قوانین جزا اوزرا ہر ایک کے لئے الگ الگ ہیں۔ امیر اور طاقتور ہر قسم کے قاعدے اور ضابطے سے مستثنی ہیں اور غریب ہر ظلم و زیادتی کا شکار ہیں، حالانکہ ہمارے آقاصلی اللہ علیہ وسلم نے اس صورتحال کو ساختہ قوموں کی تباہی و بربادی کی وجہ قرار دے کر اس سے اجتناب کا درس دیا تھا۔

ذرائع ابلاغ پر غیروں کا غلبہ:..... اسی طرح ہمارا ایک بڑا مسئلہ یہ ہے کہ ہمارے ذرائع ابلاغ کسی بھی شکل میں ہوں، ان پر کسی نہ کسی درجے میں غیروں کی چھاپ نظر آتی ہے۔ اگرچہ میڈیا کے بعض ادارے اور کچھ افراد اپنی طرف سے اصلاح احوال کی کوششوں میں بھی مصروف عمل ہیں اور انفرادی طور پر کئی لوگ ایسے ہیں جنہیں اس شعبے میں امید کی کرن کہا جاسکتا ہے لیکن مجموعی طور پر جس طرح ذرائع ابلاغ فاشی و عربیانی پھیلانے، اپنی اقدار و روایات کو ختم کر کے غیروں کی تہذیب مسلط کرنے اور فکری حوالوں سے غلط فہمیاں اور گمراہی پھیلانے میں جو کردار ادا کر رہے ہیں، وہ کسی سے مخفی نہیں۔ عالمی سطح پر میڈیا کی اسلام دشمن، مسلم کش، اخلاق باختہ اور حیا سوز پالیسیوں کے مدارک کے لئے امت مسلمہ نے کبھی بخیدگی سے نہیں سوچا، ناس صورتحال کی تلافی کی کوئی بخیدہ کوشش کی، جس کا خیازہ آج ہم سب کو ہمگناہ پر رہا ہے۔ اس لئے ہم سب کو بالخصوص ہمارے حکمرانوں اور میڈیا سے وابستہ ہمارے مسلمان بھائیوں کو امت کو اس تغیین

مشکل سے نجات دلانے کے لئے اپنا کردار ادا کرنا چاہئے۔

دوسروں کی اصلاح اور خود سے غفلت:..... یہ بھی ہمارا ایک بہت بڑا مسئلہ ہے کہ ہمارے ہاں جو بھی امت مسلمہ کے مسائل و مشکلات کے اسباب کی نشان دہی کر کے ان کے تدارک اور امانت کی اصلاح کا پیڑہ اٹھاتا ہے وہ ہمیشہ اصلاح کا عمل دوسروں سے شروع کرتا ہے اور خود کو بھول جاتا ہے۔ عوام حکمرانوں کو کوستے ہیں اور حکمران عوام کو تمام خرابیوں کا ذمہ دار قرار دیتے ہیں، حالانکہ نبی کریم صلی اللہ علیہ وسلم نے ان قوموں اور حکمرانوں کو بہترین قرار دیا جو ایک دوسرے سے محبت کریں، ایک دوسرے کے لئے دعا گور ہیں اور ایک دوسرے کی بھلائی اور خیر خواہی کے لئے سرگرم اور فکرمندر ہیں اور ان لوگوں اور ان حکمرانوں کو برا اور موجب لعنت قرار دیا جو ایک دوسرے پر لعن طعن کریں۔ اگر ہم دیکھیں تو اس وقت ہمارے حکمرانوں اور عوام کا رخ اور ترجمیات ہی مختلف ہیں۔ حکمران غیروں کے مقاصد کی تجھیں میں لگے ہیں اور انہیں عوامی مسائل و مشکلات سے نہ صرف یہ کہ کوئی سروکار نہیں بلکہ عوامی اضطراب کا احساس و ادراک تک نہیں۔ یہ اعتماد کا نقدان اور ان زام تراشی کی روشن صرف عوام اور حکمرانوں کے مابین ہی نہیں ہے بلکہ مختلف طبقات اور مختلف افراد بھی اس کا شکار ہیں بلکہ بھیثیت مجموعی ہم سب قول فعل کے بدترین تقاضا میں مبتلا ہیں، اس لئے ہمیں سب سے پہلے اپنی اصلاح کرنی ہوگی۔ معاشرے میں پھیلی تاریکیوں اور ظلمت شب کا شکوہ کرنے کی بجائے اپنے حصے کا چراغ جلانا ہوگا اور امانت کو اجتماعی اور انفرادی اور حکومتی اور عوامی مسائل و مشکلات سے نجات دلانے کے لئے تن من دھن کی بازی لگانی ہوگی۔

اللہ رب العزت ہمیں اس کی توفیق مرحت فرمائیں، آمین۔



### حضرت مدفنیؒ کے ختم بخاری شریف کا ایمان افروز مظفر

اسکے لکھنے بعد کتاب الشیخ بخاری شریف کے ثُمَّت کے موقع پر جب آپ اپنے مخصوص اہمیت میں آخری حدیث وہ قال حدثاً  
احمد بن اشکاب قال حدثنا محمد بن فضیل عن عمارة بن القعافع عن ابی زرعة عن ابی هريرة (رضي الله عنه)  
وعنهما قال: قال النبي صلی الله علیہ وسلم كلّمتن خفیقات علی اللسان ثقلیتان فی العیزان حییتان الی الرحمٰن  
سبحان الله وبحمده سبحان الله العظیم کی خلاوت شروع فرماتے تو قلوب پر رقت طاری ہوئے لکھتی تھی اور جب آپ حاضرین پر  
روحانی توجہ فرماتے تھے تو تمام لوگ زار و قطار درونے لگتے تھے اور دل کا پنچھے جاتے تھے اور لوگ تو اپنے استغفار اس طرح سے کرتے تھے کیا  
کہ دربار خداوندی میں حاضر ہیں اور درود کرائے گئنا ہوں سے معافی چاہ رہے ہیں اور اس موقع پر جو دعاء مانگی جائی تھی وہ متقبل ہوئی  
تھی، آنکھیں اشکبار، دل ترپتا ہوا زبان لٹکر لٹکر ہوئی، روکنکار و روکنکار کا پنچھا ہوا غرضِ مجھ مانگی بے آب کی طرح ترپتا تھا اور تو اپنے استغفار اور  
دعای کرتا تھا، عجیب مظفر ہوتا تھا، اس کا بیان کس طرح سے کیا جائے؟ اس کے اظہار کے لئے الفاظ کہاں سے لائے جائیں؟

خدا گواہ ہے کہ درالعلوم کے ہر دروں میں بخاری ختم ہوئی مگر اس انداز کی ختم بخاری کہاں؟ درالعلوم کی تاریخ میں اس کی نظر  
ماننا ممکن نہیں، روحانیت کا یہ علم الشان منظر شیخ الاسلام قدس اللہ سره کے ساتھ ختم ہو گیا، آپ کی دفات کے ساتھ تاریخ کا ایک  
دور ختم ہو گیا

